

ንድኸመት ፖለቲካዊ ሓይልታት ሓላፍነታዊ ብዝኾነ አገባብ ምንቃፍ ቅጥቦ፡

ምስምስ ፈጠርካ ብዝላ ክትሓልፍ ምናታን ግን ታሪኻዊ ስሕታንዮ።

እዚ ዘለናዮ ወቅቲ ፖለቲካዊ መንነት እንኮ ሰባዊ ስርዓት ህግደፍ፡ ንልዕሊ ክልተ ዓሰርተ ዓመታት ዝገልበበሉ ዝነበረ ሃገራዊ ዝመስል ካባ ተተርቢዑ መኸወሊ ዘይብሉ ዝተቃልዓሉዮ። ስምዒትን ርድኢትን ኤርትራውያን ግፉዓት ድማ ብኡ መጠን ሞራሎም ንደሞክራሲያዊ ለውጢ ልዕሊ ዝኾነ ግዜ መቐት ወሲኹ ፋሕፋሕ ይብል ኣሎ። ህግደፍ ጸረ-ሓቀኛ ህዝባዊ ሓድነትን ግዝኣታዊ ልኡላውነትን ክንሱ፡ ብነጻነት ሃገራዊ ሓድነት ሽፋን ተሓቢእሉ ዝጸንሐ ደርፍ በኒኑ ዕርቃኑ ምውጻኡ፡ ናይ ህዝብታት ኤርትራ ናይ ቃልሲ ኒያት ከኣ፡ ዋላ ነዊሕ ግዜ ወሲዱን ብዙሕ ክኸፈል ዘይነበሮ ዋጋ ምስተኸፍለን ዝመጽእ እንተኾነ፡ ካብቲ ዝነበሮ ሰንፈላል ወጺኡ ረስኒ ምውሳኹን ምብራኹን ግን፡ ሓደ ስጉምቲ ንቕድሚት ናብ ዘይተርፍ ዓወትዮ።

ብጥልመት ዘይተጸበይዎ ረኺቦም ካብ መግዛእቲ ናብ መግዛእቲ ዝተሰጋገሩ ህዝብታት ኤርትራ፡ ብቐደም ሰዓብ ክኾነሎም ካብ ዝምነይዎ ወይ ዝጠልብዎ ረጃቢታት፡ በዚ ኪድ ኣይትኸድ፣ ከምዚ ተዛረብ ኣይትዛረብ ዝብል ኣስገዳዲ ዓማጺ ዘይብሉ ነጻ ህይወት ምምራሕዮ። ከም ሰብኣውያን ፍጡራት ነብሶም ባዕሎም ዘመሓድርሉ፣ ብቐጥታን ብወከልቶም ኣቢሎምን ኣብ ኩሉ ሸነኻዊ ሃገራዊ ጉዳያት ዝዋሰኡ ጥጡሕ ባይታ ምርካብዮ።

ህዝባዊ ንቕሓት ዝዋሕሱ ሃገራዊ ሰላም፣ ኣብ ሓቂ ዝተመሰረተ ክብረት ሰብኣውን ደሞክራሲያውን መሰል፣ ካብ ህዝባዊ ሃገራዊ ቅዋም ዝምንጨፍ ኣድልዎ ዘይብሉ፡ ንኹሉ ብዓይኒ ፍትሒ ብማዕረ ዘተኣናግድ ልዕልና ግዝኣተ ሕግን ምንጋስዮ። ኣብ ውሽጠም፡ ምስ ኣብ ቀረባ ርሕቀቶም ዝርከቡ ጎረባብቲ ህዝብታት ኮነ ደላዪ ሰላም ማሕበረ-ሰብ ዓለም፡ ካብ ሽርሕን ጉርሕን ዝደሓኑ፡ ግሉጽነት ዘለዎ፡ ሓቢርካ ተኸባቢርካ ተደጋጊፍካ ምንባርን ምዕባይን ... ወዘተ መሰረት ዝገበረ ህዝባዊ ደሞክራሲያዊ ስርዓት ምስፋንዮ።

እዚ ጠለብ ኤርትራውያን ጥራሕ ዘይኮነ፡ ኣበዮናይ ኩርናዕ ናይ ዓለም ኣለው፡ ደረጃ ቁጠባዊ ምዕባሌኣም፣ ቋንቋኣም ሕብረ ቆርብቶም ብዘየገድሱ፡ ብቐጥታውን ብዘይቀጥታዊ ኣገባብን ኣብ ትሕቲ ናይ ውሑዳት ዓመጽቲ ዝርከቡ ህዝብታት ኩሎም ክረኽቡዎ ዝምነይዎ መሰረታዊ ጉዳይዮ። ንውጹዓት ምልኣተ ህዝባዊ ደሞክራሲያዊ ስርዓት ምስፋን ዘተኣማምን ጠበቓዮ። ህዝባዊ ደሞክራሲያዊ ስርዓትን ጠቓምነቱን ክሰብ ክንድዚ ክብደትን ትርጉምን ስለ ዘለዎ ከኣዩ ንምርካብ ካብ ገንዘባውን ነገራውን ክሰብ ክቡር ናይ ህይወት ዋጋ ክኸፈሊሉ ዝጸንሐን ዘሎን።

ብስነ-መገት ሓይሊ ዝምራሕ ዓማጺ ኣረኣኣያ ጃንዳ ህግደፍ፡ ብሓድነት ህዝብን ሃገርን ተጎልቢቦዮ ከደናግር ጸኒሑ። ይኹን ግን እቲ ኣጉል ናይ ከኣልናዮ ስብከትን መሰረታዊ ጠለብ ህዝብታትን ተቓድዮ ክኸይድ ኣይከኣለን። ስለምንታይዮ ዘይተቃደወ ወይ ዘይተናበበ? ህግደፍ ጸረ-ህዝቢ ተፈጥሮኡ ሓቢኡ፡ ብመዓር ዝተሸፈነ ዕረ ልሳኑ ኣደናጊሩ ክገዛእ ብምድላዮዮ። ስለዚ ከኣ ባዶ ስብከት ህግደፍን መሰረታዊ ናይ ሰላም ናይ ፍትሕን ደሞክራሲን ጠለብ ህዝብታት ኤርትራን ብመልክዑ ዘይኮነ ብትሕዝቶኡ ከብድን ሕቕን ብምጅኑ ካብ ግዜ ናብ ግዜ እቲ ጋግ እናገፍሐ መጺኡ ኣብ ናይ መወዳእታ ጥርዚ በጺሑ ይርከብ ኣሎ።

ንኣብነት ብደገፍ ርእሰ ሓያላን ሃገራት ንኤርትራ ዝገዝኡ ዝነበሩ ገዛእቲ ደርብታት ኢትዮጵያ ( ንጉሳዊ ስርዓት ሃ/ሰላሴን ወተሃደራዊ ስርዓት ደርግን) ያኣ ህዝቢ ኤርትራ መንዮ? ታሪኻዊ ኣመጸጽኣኡ በዩንን ከመይንዮ? እንታይ ኣጋጢምዮ ኣሎ? እንታይከ ይጠልብ ኣሎ? ንሳቶም ልዕሊኡ ዝፍልጡን ዝሓልዩሉን ኮይኖምሲ፡ ህዝቢ ኤርትራ ካብ ኢትዮጵያ ክፍለ ኣይደልን። ኣካል ኣምሳል ኢትዮጵያዮ። ነጻነት ሓርነት እናበሉ ዘደናግርዎ ክሸፍት ዘገድድዎ ዘለውን ገለ መንግስታት ሃገራት ኣዕራብን ንሳቶም ብገንዘብ

ዝግሰብዎም ውሑዳት ንኸብዶም ዝሓደሩ ከሓድቲ ኤርትራውያንንጥም ዝብል ንንን ነፍሕታት የካይዱ ኔሮም። “ብኣፈን ጸፍ ብእግረን ደርገፍ” ከም ዝበሃል፡ ጸላእቲ ህዝብታት ኤርትራ ንሳቶም ዘይኮኑስ ካልኦት ምዃኖም እናሰበኹ፡ ብተግባር ዓቕሞም ጸንቂቆም ህዝብታት ኤርትራ ርእሶም ከየቕንጡ ብፖለቲካውን ጸጥታውን ዓፈናን ሕሱም ድኸነትን ኣንበርኪኹም ከም ቃሕታኦም ኣስተርህዮም ክገዝኡዮም ዝረባረቡ ዝነበሩ።

ሓቀኛ መንገድም ከኣ፡ ቡቲ ኣብ ልዕሊ ዝኾነ ፖለቲካዊ ተሳትፎ ዘይነበሮም፡ ብረት ዘይዓጠቑ፡ ልሙድ ዕለታዊ ማሕበራዊ ሞሪኖም ዘሰላስሉ ዝነበሩ በርገስ ኤርትራውያን ዝፍጽምዎ ዝነበሩ ጨካን ፋሽሽታዊ ተግባራቶም ይቃላዕ ኔይሩ።

ሎሚ ንህዝብታት ኤርትራ ዘመሓደር ዘይኮነ ኣገዲዱ ዝገዝእ ዘሎ እንኮ ሰባዊ ስርዓት ህግደፍ፡ ብልሳኑ እንታይ ይብል ብተግባርኻ እንታይ ይገብር ኣሎ ልቢ ኢልና ምስ እንምልከት ድማ፡ ናይ ቋንቋን ዜግነትን ፍልልይ እንተዘይኮይኑ፡ ብባህርን ብተግባርን ተመሳሳሊ ከም ዝኾነ ብሩህ ከም ጸሓይ ቀትሪ ኮይኑ ኣሎ።

ናይ ባህርን ተግባርን ወራሲ ዓራቶም እንኮ ሰባዊ ስርዓት ህግደፍ፡ ምርግጋጽ ሓቀኛ ሃገራዊ ሰላም፣ ሓቀኛ ህዝባዊ ደሞክራሲያዊ ስርዓተ ምሕደራ፣ ሓቀኛ ግዝኣተ ሕግን ልኡላውነት ህዝብን ዝብል ረዚን ፖለቲካዊ መልእኽቲ፡ ኣብ ኣጀንዳኡ ዘዩላ ክንሱ፡ ሕሉፍ ተጣብቂ ህዝባውን ሃገራውን ሓድነት መሲሉ ብምቕራብ፡ ነንመድረኹ ዝኸውን መደናገሪ ዛዕባታት እናመሃዘ ንንጹህ ርእይቶ ግሩሃት መለሱ ብምዝባዕ ዕርዲ ጸረ-ህዝቢ ስርዓቱ ክሃንጽ ጸኒሑ ኣሎ።

ኣብ ክንዲ ናብ ዘቤታዊ ሽግሩን ኣፈታትሓኡን ትኹረት ዝገበረ ወፍሪ ዘካየድ፡ ሑሕ ሱዳን እስላማዊ ጀሃዳዊ ምንቅስቃስ ትሰደልካ ኣል፡ ሑሕ ወያነ ዳግማይ ወረረካ፡ ሑሕ ኣመሪካ ብተዘዋዋሪ ትጸበኣካ ኣላ፡ ሑሕ ከደዓትን ነዳያትን ሃገራውያን ምስ ናይ ደገ ተዋዲዮም ከምዚ ይገብሩ ኣለው ዝብል ሓሶት ከም ሓቀኛ ልምዓት ስራሐይ ኢሉ ብመደብ ክሰርሕሉ ጸኒሑ። በዚ ሕሱርን ፈጠራውን ስብከትዚ ናይ ምምዛዛን ተኸእሎኦም ንዝተዛበዐ ወገናት፡ ሃገርና ካብዚ ከበባዚ ክትወጽእ ቀጻልነታ ድማ ከተረጋግጽ እንተደኣ ደሊኻ/ኸ ንዓይ ጥራሕ ስማዕ። ንዓይ ምሰል። ንዓይ ደግፍ። ንዓይ ኣምልኽ እናበለዩ ክሰብኽ ጸኒሑን ገና ዝቕጽለሉ ዘሎን።

ከም ህዝቢ ጀሆ ሒዝዎ ዘሎ ኣብ ከበባ ክኣቲ፡ ካብ ምህላው ናይ ዘይምህላው ስኽፍታ ክሓድሮ ዝሰርሕ ዘሎ ግን ንሱ ባዕሉዮ። ብኸፋፊልካን ኣድኪኻን ግዛእ ጸረ-ህዝቢ ኣረኣእያኡ ነዚ ሓርበኛ ህዝቢ ኣድኪዮ፡ ጥምረቱ በታቲኑ ኣዳኸሙ ልኡላዊ ግዝኣት ኤርትራ ንሓደጋ ኣሳጢሑ ይገዝእ ኣሎ። ሓላፍነታውያን ኤርትራውያን ከኣ፡ ብዝተወደበን ዘይተወደበ መልክዓት ከክንዲ ፖለቲካዊ ዓቕሞምን ጭቡጥ ኣተሃላልዋኦም ዘፍቅደን ካብ ዘቤታዊ መግዛእቲ ሓራ ንምዃን ኣብ ምቕላስ ይርከቡ ኣለው።

ኤርትራውያን ትማሊ ኣንጻር ግዳማዊ መግዛእቲ ንሃገራዊ ነጻነትን ህዝባዊ ሓርነትን ክብሉ ዝተቐለሱ፡ ብድሙቕ ዓወት ድማ ዝተጸንበሉ፡ እምቢ ኣይንምብርኸኸን ኣይንምለኸን ንዓማጺ ዝመለለይኦም ጀጋኑ ህዝብታትዮም። እንኮ ሰባዊ ስርዓት ድማ እንተሓቢሮም ንስልጣኑ ሓደጋ ምዃኑ ስለ ዝፈልጥ፡ ንጽኑዕ ሃገራዊ ስምዒቶም መዝሚዙ፡ ንዓይ ዝተቐወመ ሕድሪ ስውኣት ዝጠለመ ካልኣይ ዜጋ፡ ንዓይ ዝደገፈ ዘገልገል እሙን ሃገራዊ ቀዳማይ ዜጋ፡ ብምባል ከፋፊሉ ዕምሪ ጸረ-ህዝቢ ስልጣኑ ንምንዋሕ ይጽዕር ኣሎ።

እዚ ከምዚ ዝበለ ድሑርን ከፋፋይን ፖለቲካዊ ጸወታ ክቃላዕን ብህዝባዊ ደሞክራሲያዊ ኣረኣእያ ክሰግርንዩ ዝግባእ። እዚ ዕማምዚ ድማ ብቐንዱ፡ ብዘይተወደበ ህዝቢ ብሓፈሻ፡ ብበርገስ ማሕበራት ከኣ ብፍላይ ዘይኮይኑ፡ በቶም ፕሮግራም ቀሪጾም ብዝተወደበ ኣገባብ ኣንጻር ምልኪ ንደሞክራሲያዊ ለውጢ ዝቃለሱ ዘለው ፖለቲካዊ ሓይልታትዮ ክቃላዕን ክብዳህን ዘለዎ። ናይ ትማሊ ባዕዳዊ መግዛእትን ናይ ሎሚ ዘቤታዊ መግዛእትን ብፖለቲካዊ ባህርን ተግባርን ዘይፈላለዩ፡ ኩሎም ድሑራት፣ ኩሎም ጨካናት፣ ኩሎም ብጭርሖ መሬታዊ

ሓድነት ዘደናገሩ መጻይቲ ጸረ-ህዝቢ ስርዓታት ምዃኖም፡ ኣብ ምምዛን ንዝተደናገሩ ወገናት ናይ ምምሃር ምንቃሕ ዕማም ናይ ፖለቲካዊ ውድባትዮ። ካብኡ ናብኡ ከኣ ናይ መሪሕነታዊ ኣካላት ሓላፍነትዮ።

ሎሚ ከም ህዝብን ሃገርን ቆጥቑ፡ጡ ንዝጥፍኣካ ዘሎ ፍጹም መላኺ ጉጅለ፡ ምስ ናይ ትማሊ ግዳማዊ መግዛእቲ ከተነጻጽር፡ ስለዚ ከኣ እቲ ናይ ትማሊ ኣይመለስ ምበር ናይ ሎሚስ ወዲ ላሕምናዮ ከም ቃሕታኡ ይግዛእና ዝብል ምሉኽ ኣተሓሳስባ ኣብ ምግራሕ ወይ ምህራም ክሰርሓኦ ዝነበረን ብዘይምስራሕን ፖለቲካዊ ውድባት ተወቀስቲዮን።

ርግጽዮ ካብ ግዳማዊ መግዛእቲ ዘቤታዊ መግዛእቲ ምእላይ ከቢድዮ። ስለምንታይሲ፡ እቲ ዘቤታዊ መግዛእቲ ወዲ ሃገር ስለ ዝኾነ ጥራሕ ሓቀኛ መንነቱ ብልክዕ ክሳብ ዝፍለጥ ኣብ ህዝቢ ዝተፈራረቐ ስምዒት ፈጠሩ፡ ብረብሓ፡ ብፖለቲካዊ ኣረኣኢያን ካልኣን ደገፍትን ተደናገጽትን ኣለውዎ። እቲ ግዳማዊ መግዛእቲ፡ ግን ግዳማዊ ብምዃኑ ጥራሕ ኩሉ ህዝቢ ክበሃል ዝከኣል ብሓደን ተመሳሳልን ሚዛን ፎኛ ክብሎ ግዜ ኣይወስድን።

ስማዊ መንግስቲ ህግደፍ ኣስታት 328 ዓመታት ብዘይ ፍቃድ ህዝብን ሕግን ብሓይሉ ክገዝእ ዕድል ካብ ዝሃዕ ሓደ፡ ኤርትራዊ ትውልዲ ዘለዎ፡ ብጃንቋታት ኤርትራ ድማ ስለ ዝዛረብ፡ ፈታዊ ኣልዕ ዘይኮነስ ናትና ዝብልዎ ውሑዳት ግን ከኣ ኣብቲ መርበብ ሃገራዊ ጥፍኣት ዝተኣሳሰሩ ደገፍቲ ስለ ዝረኽቡዮ። ኣብዚ ፖለቲካዊ ውድባት ፈጸመን ኣይሰርሓን ሕጂውን ይሰርሓ የለዎን ማለት ኣይኮነን። ክሰርሓ ጸኒሖን ሕጂውን ይሰርሓ ኣለዎዮን። ግን ኣድማዒ ስራሕ ኣይሰርሓን። ዝተፈላለዩ ፖለቲካዊ ኣረኣኢያኦንን መልክዕ ውድባኦንን ብደሞክራሲያዊ ኣገባብ ኣመሓዲረን ቀዳምነት ክወሃዕ ዝግባእ ጉዳይ ብሓባር ክሰርሓ፡ ንጸላኢ ክብደሃ ኣይከኣላን ዝብልዮ እቲ ቅኑዕ ነቐፌታ።

ባዕላዊ ሕመቕን ድኻማትን ፖለቲካዊ ውድባት ከም ዘለዎ ኮይኑ፡ ዝገጥሞ ዘሎ ዕንቅፋት ኣብ ጸብጸብ ምእታውውን ኣገዳሲዮ። እቲ ኣብ ላዕሊ ዝተገልጸ ናይ ትማሊ ግፍዕታት ግዳማዊ መግዛእትን ንዕኡ ንምልጋስ ዝተኸፍለ መስዋእትን እናዘኸረ ምስ ስማዊ መንግስታዊ ጉጅለ ህግደፍ ዝደናገጽ ኣተሓሳስባ፣ ቅድሚ ክብሪ መሰልን ቀጻልነትን ህዝቢ፡ ውልቀ ክብሪ ዝና ግድምና ገድሊ ዘገድሶም ገለ ወገናት፡ ዘካይድዎ ዘለው ዘይሓጋዚ ወፍርን ህልዊ ዓለማዊ ፖለቲካዊ ኩነታትን ነናቱ እጃም ዘልዕለሉ ምዃኑ ክዝንጋዕ የብሉን።

ንኣብነት ንውሰድ ኣብ ደምበ ተቃውሞ ኤርትራ ካብ ዝንጸባረቐ ዝተፈላለዩ ርእይቶታት፡ ገለ ህግደፍ ደመኛ ጸላኢ ህዝብታት ኤርትራዮ ክብል እንከሎ፡ እቲ ካልእ ከኣ ኣይፋሉን መላኺ ምበር ጸላኢ ኣይኮነን ይብል። ገለ ብኸለመዳያዊ ቃልሲ ገጢምና ክንጉሕፎ ኣለና ክብል እንከሎ እቲ ካልእ ከኣ፡ ኣይፋሉን ንዝገበርም ጌጋታት ብድምጹ ምኹናን ምበር ብብረት ክህረም የብሉን ይብል። ገለ ከም ስርዓት ምስ ኩሉ ጸረ-ህዝቢ ትካላቱ ተሓግሒጉ ከልግስ ኣለዎ ክብል እንከሎ፡ እቲ ካልእ ድማ፡ ከምኡ ክኸውን የብሉን፡ እቶም ናይ መንነት ቅልውላው ዘሎም ቀንዲ ገበርቲ ሓደግቲ ኢሳያስን ናይ ቀረባ መማኸርቱን ኣሊኻ፡ እሱራት ፈቲሕካ፡ ቅዋም 1997 ኣብ ግብሪ ኣውዒልካ፡ ሃገራዊ ኣገልግሎት ናብ 18 ኣዋርሕ መሊሰካ ከይፈረሰ ከም ስርዓት ክቕጽል ኣለዎ ዝብል ሓንፈጽ ርእይቶ ኣሎ። እዝን ወዲ ከምዝንዮ ፖለቲካዊ ውድባት ከይጉልብታ ሓሊኹ ብምሓዝ ኣይንቕድሚት ኣይንድሕሪት ጋም ማን ክብላ ኣስተዋጽኦ ዝገብር ዘሎ።

ተልእኾ ፖለቲካዊ ውድባት፡ ህዝቢ ብግዝያዊ ፖለቲካዊ ዓወት ከይሰክር ወይውን ብግዝያዊ ስዕረት ተስፋ ቆሪጹ ናይ ቃልሲ ኒያቱ ከይቐትል፡ ብጉድለት ፖለቲካዊ ንቕሓት፡ ንፈታዊኡ ከም ጸላኢኡ፡ ንጸላኢኡ ከኣ ከም ፈታዊ ወሲዱ ኣብ ዘይመኣዱ ኢዱ ከይሰድድ፡ ሓቂ ምርጻፊዮ። ፖለቲካዊ ውድባት ብቕኑዕ ፖለቲካዊ መስመር ብሓይሊ ሓሳብ ናይ ፖለቲካ ሰባት ከፍርያ ዘለወን ፋብሪካታት ስለ ዝኾና፡ ካብኣተን ዝገበር ትጽቢት ብርግጽ ዘከራኸር ኣይኮነን። ዜጋታት ካብ ዝተዛበዑ ርእይቶ ክወጽኡ፡ ኣብ ዙርያ ህዝባዊ ጠለባት ዝምልስ ፖለቲካዊ መደብ-ዕዮን ስትራቴጂካዊ ትልምታትን ክስለፉ፡ ምንቃሕ፡ ምውዳብ፡ ምዕጣቕ ዋኒን ፖለቲካዊ ውድባትዮ።

ፖለቲካዊ ውድባትን ሰልፍታትን ካብ ዝኸተልዎ ስነ-ሓሳባዊ መስመር ወጻኢ ናይ ሕነ ምፍጻይ ስምዒት ክውንኑ ኣይግባእን። ንመላኺ ጉጀለ እናኾነኑ፡ ንገዛእ ርእሶም ትምክሖተኛታት ክኾኑ የብሎምን። ወይ ንጸቢብ ኣረኣኢያ ንኹንን ኢና እናበሉ፡ ገዛእ ርእሶም ጸብብቲ ክኾኑ ኣይግባእን። ኮታ ህዝቢ ካብ ዘለዎ ሕሱም ምሕደራ ዝሓሸ ህዝባዊ ደሞክራሲያዊ ምሕደራ ከም ዝጸበ ተረዲኦም፡ ሕሾም ክርከቡ ምበር፡ ንትምክሖቲ ብትምክሖቲ ዝትክእ ባህሪ ክሕዙ ኣይግባእን። ዕላማኦም ዝገበረኒ ክገብር ሕነ ምፍጻይ ዘይኮነ፡ ህዝቢ ብምትእምማን ናተይ ኢሉ ዝቐበሎ፡ ዝመሓደረሉን ዝሕልዎን ፖለቲካዊ ስርዓት ምምጻእ ስለ ዝኾነ፡ ካብ ፖለቲካዊ ድሕረት ማለት ካብ ትምክሖቲ፣ ጽበት፣ በለጽ፣ ደምበ ዘመድና ደምበ ናይ ገድሊ ተሞክሮና ዝብል ኣተሓሳስባ ሓራ ኮይኖም ብንቕሓትን ብብቕዓትን ተቓሊሶም ከቃልሱ ኣለዎም።

ይኹን ምበር፡ ብተግባር ክንዕዘቦ ዝጸናሕናን ሎሚውን ንዕዘቦ ዘለናን፣ ኣረኣኢያን ኣካይዳን ፖለቲካዊ ውድባትን ሰልፍታትን ኤርትራ ብመንጽር ግድምናኣንን ህጹጽ ፍታሕ ዘልዮ ህልዊ ፖለቲካዊ ኩነታት ኤርትራን ዘይሕባእ ድኽመት ኣለወን። መብዛሕቲኣን እተን ውድባት ዕድመ ዝጸገባዮን። ዕድመ ጸገብ ተጋደልቲ ድማ ኣለውወን። ግን ኣብ ኣፈታትሓ ካልኣዊ ግርጭትን ምምሕዳር ፍልልያትን ኣዝዮን ተጸጊመን ምህላወን ዝከሓድ ኣይኮነን።

መብዛሕቲኣን ናብቲ ዝበዝሐን ዝተወጸዐን ህዝቢ ዘለወን ውግንና፡ ኣብ እንኮ ሰባዊ ስርዓት ዘለወን ፖለቲካዊ ሚዛኑ ዘይብሩህን ዝተደዋወሰን ኮይኑ፡ ካብዚ ድኽመታትዚ ንምውጻእ ህዝቢ ዘሳተፈ ቅሉዕን ነጻን ደሞክራሲያዊ መድረኻት ከፊተን ካብ ምቅላስ ዳርጋ ዝበኹራ ዘምስል ኣተሃላልዎ ስለ ዝርከባ ግዳይ ተበለጽትን ዓንደርትን ይኾና ኣለዎ።

ገለ ነቐፍቲ ምበር ዘይሓገዙቲ ወገናት፡ ኣስተምህሮ ውድባት ኣይትስምዑ፡ ኣብኣተን ኣይትወደቡ፡ ምክንያቱ ነዊሕ ዓመታት ተቓሊሰን ክዕወታ ስለ ዘይከኣላ። ንውድባት ሰጊርና፡ ብዘይ ፖለቲካዊ ስነ-ሓሳባዊ ኣረኣኢያ ኣብ ዙርያ፡ ቅዋም ይተግበር፡ ኣሱራት ይፈትሑ፡ መደብ ሃገራዊ ኣገልግሎት ናብ 18 ኣዋርሕ ይመለሱ፡ መንግስቲ ግልጺ ይኹን ዝብል ጸውዒት ዓሲልና ንቃለስ ዝብል ጎስጓጎት ኣብ ምክያድ ይርከቡ ኣለው።

እዚ ኣተኣገንዘቦዚ በሃልቱ ብልክዕ ተረዲኦምዮም ከምኡ ዝብሉ ዘለው ክትብል ኣጸጋሚዮ። ምክንያቱ ፖለቲካዊ ዝበለጸ ህዝባዊ ዝኾነ ኣማራጺ ሓሳብ ብምውናን ወገን ህዝቢ ድማ ብምኻንን ምበር፡ ብዝሓሸ ንጹር ፖለቲካዊ ኣረኣኢያ ዘይሰነ፡ ብተራ ድሌት ብዝላ ትዕወተሉ ዓውዲ ኣይኮነን። ስለዚ ንድኽመት ፖለቲካዊ ሓይልታት ሓላፍነታዊ ብዝኾነ ኣገባብ ምንቃፍ ቅኑዕ፡ ምስምስ ፈጠርካ ብዝላ ክትሓልፍ ምፍታን ግን ታሪኻዊ ስሕታን ምኻኑ፡ ኩሉ ብኹሉ ሸነኹ ክሓሳበሉ ኣለዎን ይግባእን።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 01-04-2019